

मेहता ने जिला कलक्टर का पदभार ग्रहण किया



जैसलमेर, 26 दिसम्बर। भारतीय प्रशासनिक सेवा के अधिकारी नमित मेहता ने जैसलमेर जिला कलक्टर एवं जिला मजिस्ट्रेट के पद पर पदभार ग्रहण कर लिया है।

राज्य सरकार की ओर से मंगलवार को भारतीय प्रशासनिक सेवा के अधिकारियों की जारी स्थानान्तरण सूची में जैसलमेर जिला कलक्टर के पद पर नमित मेहता को पदस्थापित किया गया है। 2012 कैडर के आईएएस मेहता इससे पूर्व अजमेर विकास प्राधिकरण में आयुक्त के पद पर कार्यरत थे। जिला कलक्टर मेहता ने पदभार ग्रहण करने के पश्चात् जिले की भौगोलिक स्थिति के साथ ही अन्य विकास गतिविधियों तथा योजनाओं की जानकारी ली। उन्होंने कहा कि उनकी प्रथम प्राथमिकता राज्य सरकार की योजनाओं तथा कार्यक्रमों का बेहतर तरीके से क्रियान्वयन करना होगा। साथ ही आमजन की परिवेदनाओं तथा समस्याओं का प्राथमिकता से निस्तारण किया जाएगा।

-----000-----

जिला कलक्टर को भावभीनी विदाई



जैसलमेर, 26 दिसम्बर। जिला कलक्टर ओम कसेरा के प्रतापगढ जिला कलक्टर पद पर स्थानान्तरण होने पर कलेक्ट्रेट परिसर पर जिला अधिकारियों एवं कलेक्ट्रेट परिसर के कार्मिको द्वारा बुधवार को कलेक्ट्रेट सभागार में जिला प्रशासन की ओर से भावभीनी विदाई दी गई। मुख्य कार्यकारी अधिकारी रामेश्वरलाल मीणा ने कसेरा को गुलदस्ता भेंट कर एवं शॉल ओढाकार सम्मान किया वहीं स्मृति चिन्ह भेंट किया।

उपखण्ड अधिकारी विकास पुरोहित, कोषाधिकारी सुनील कुमार भाटिया के साथ ही कलेक्ट्रेट परिसर के कार्मिको ने भी माल्यार्पण कर विदाई दी।

जिला कलक्टर कसेरा ने कहा कि जैसलमेर में कलक्टर के पद पर कम समय काम करने को मिला लेकिन यहां के अधिकारियों एवं कर्मचारियों की कार्यशैली एवं निष्ठा भाव और मृदूल स्वभाव बहुत अच्छा रहा है। उन्होंने अधिकारियों को कहा कि वे इस कार्य शैली को बनाएं रखें एवं जनसेवा के लिए तत्पर रहकर लोगों को राहत पहुंचावें।

उपखण्ड अधिकारी पुरोहित ने कसेरा के मृदुभावी व्यवहार एवं पारदर्शी कार्य शैली ने हर अधिकारी व कर्मचारी के दिल में अमिट छाप छोडी है। उन्होंने कसेरा के उज्ज्वल भविष्य की कामना की एवं सदैव सहयोग की आशा जताई।

कार्यक्रम का संचालन सहायक निदेशक सांख्यिकी बी.एल.मीणा ने किया। विदाई के अवसर पर पी.ए. नगेन्द्र गुप्ता भी उपस्थित थे। सभी ने तहेदिल से जिला कलक्टर को विदाई दी।

-----000-----